

РОДНЫ КРАЙ

Орган Т-ва Беларускае Ас'веты — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыйміце інтэрасантаў:
у Сакрэтара'іе ТВА—у будні ад 10—12 г.
у Рэдакцыі .. ад 12—2 г.

Цана падпіскі
з дастаўкай поштай:

За год 5 зл. 50 гр.; за паўгоддзю—3 зл.
за 3 месяцы — 1 зл. 60 гр.;
за 1 месяц — 60 грош.

№ 16 (41)

Вільня, 6-га ліпня 1934 г.

Год 2-гі.

Важнае назначэнне.

На высокае і адказнае становішча міністра ўнутраных справаў Прэзідэнтам Рэспублікі назначаны п. Мар'ян Зындрам-Косьцялкоўскі, яшчэ нядаўна былы беластоцкі ваявода, а пасля прэзідэнт сталічнага места Варшавы.

Прыпамінаецца нам, як у дзень беларускага нацыянальнага сьвята 25 сакавіка 1924 году ў мурох Беларускай Гімназіі ў Вільні цяперашні міністар унутраных справаў, а тады пасол на Сойм ад „Wzwoleńia“ п. М. Зындрам-Косьцялкоўскі, вітаючы беларускае сьвята, паміж іншым сказаў: „Прыдзе ў Польшчы да ўлады польская дэмакратыя і тады, панове Беларусы, усё будзе мець...“

Ці з таго часу пагляд п. міністра Косьцялкоўскага на

беларускае пытаньне змяніўся?

Нам думаецца, што не, — бо на становішчы беластоцкага ваяводы п. міністар Косьцялкоўскі выказаў вельмі далёка пасунутую толеранцыю да беларусаў у Беластоцчыне, дзе акружная ўправа ТБШ ўвесь час магла працаваць, аж пакуль зусім ня была зьездзена бальшавіцкаю гангрэнаю і прэз гэта папала пад закрыцьце яе адміністрацыйнымі ўладамі.

Хочам выказаць надзею, што, як краёвы чалавек (паходзіць з Ковеншчыны), пан міністар Косьцялкоўскі на сваім цяперашнім высокім становішчы выкажа поўнае зразуменьне беларускае праблемы ў Польшчы і будзе імкнуцца знайсці шляхі да яе вырашэння.

Рэвалюцыя ў Гітлераўскай Нямеччыне і яе прычыны.

1-га ліпня Нямеччына была сьведкаю надзвычайных падзеяў—часьць гітлераўскіх баявых аддзелаў збунтавалася. На чале збунтаваных аддзелаў стаяў, як аказалася, сам начальнік штабу гэтых аддзелаў—Рэм ды іншыя начальнікі і камандзіры розных (штурмовых) баявых адзінак. Змова была загадаў выкрыта і дзеля гэтага бунт у зародку здушаны самым жорсткім спосабам. Былі міністар рэйхсвэры (дзяржаўнае абароны) генерал Шляйхэр растрэнены; генерал яго растрэлена шмат начальнікоў паасобных баявых аддзелаў як напр. А. Шнайдгубэр (Мюнхэн), Е. Гайнэс (Слезія), К. Эрнст (Бэрлін), Г. Гайн (Саксонія) і др.

На ўсёй Нямеччыне адбываюцца масавыя арышты. Гітлер аб'явіў асаднае палажэньне і сам прадуе над канцальным здушэньнем бунту ў Мюнхэне, а яго таварыш міністар Гэрынг распраўляецца ў Бэрліне.

Бунт, як відаць, ужо амаль зусім зьліквідаваны, але ёсьць ведыма на гэтым не канец. Факт, што ўнутры гітлераўскай групы адны паўсталі супроць другіх сьведчыць аб тым, што на „шыпке ня ўсё добра“.

Аб тым, што дзеяцца ў Нямеччыне распаўсюджвалася і распаўсюджваецца шмат розных плэтак, але аднак апошнія здарэньні пацвердзілі, што *гітлераўскіх палітычных кірунак бяспрымальна перажывае глыбокі крызіс*.

Прыгледзімся-ж бліжэй да таго, што з'яўляецца прычынаю, такой вострай унутранай барацьбы, якая давала аж да рэвалюцыі.

Як ведама, Гітлер дайшоў да ўлады дзякуючы таму, што як правадэр так зваанае народна-соцыялістычнае партыі дэмагагічна

кінуў у работніцкія масы сваю радыкальную праграму перабудовы грамадзкага жыцьця. І гэтыя масы пайшлі за ім. Вера масаў у Гітлера—гэта ў значнай меры вера ў тое, што з хвілінаю, калі ён дойдзе да ўлады, для работніцкае масы настале дабрабыт, згіне бяда, нядоля, безработьце і г. д. І што-ж сталася? Ці пакладаньня надзеі здэяісьніліся?

Як дагэтудь то бачым што палітыка Гітлера прынесла шмат неспадзевак як тым, што ён зрабіў, ды яшчэ, здаецца, больш тым, чаго ён не зрабіў.

З аднаго боку і перадусім ён ня выканаў соцыялістычнай часткі свае праграмы, бо выказаў найбольшую асыярожнасьць у галіне грамадзкай гаспадаркі. І ня дзіва: ён добра разумее, што пры сучасных цяжкіх эканамічных варунках нельга напр. нацыяналізаваць вялікай прамысловасьці — бо ж гэта няўхільна прывяло-б да павялічэньня дэфіцыту а гэта апошняе пацягнула-б за сабою спадак маркі, і поўную гаспадарчую ізаляцыю Нямеччыны, чаго найбольш баіцца Гітлер. Але аднак і тыя скромныя рэформы, якія праведзены ў гэтай галіне нічога добрага не варожаць для вялікіх прамыслоўцаў і выклікае незадавальненьне з іх боку.

З другога боку, хоць вялікім высілкам і за цану вельмі рызыкаўных фінансавых апэрацыяў ўдалося часта паменшыць безработьце, д-к аднак не зважаючы на гэта, бяда яшчэ поўна і масы таксама ўжо пачынаюць выказаць незадавальненьне.

Аказалася, што грамадзкая дэмагогія зьяўляецца вельмі рызыкаўным аружжам на т сярод так дысцыплінаванага народу як немцы ды *вельмі небясьпечнай на т*

для такога руху як гітлераўскі.

Найгалаўнейшай жа прычынай сучаснага гітлераўскага крызысу ёсьць бяспрымальна тое, што правесці ў жыцьцё прынцып роўнасьці ня так лёгка, як гэта на першы пагляд выдаецца.

Пад уплывам вонкавага прымусу і тэрору, дзяржаўная машына спачатку набірае вялікага разгону, якім калі час і коціцца, але пасля, нейкі часальны, спачатку, настрой масаў, ступнёва ападае, уся машына пачынае даваць перабоі. Концэнтрацыйныя лагеры аказваюцца не такім ужо

налепшым угадваўчым мэтам, як уперад гэта некаторым здавалася.

У сучасны момэнт пакуль што Гітлер перамог, перамог, затапіўшы сваіх нядаўных таварышоў у крыві.

Галасы ўрадовае опозыцыі змоўклі, бо горлы пранізаны сталёвымі штыкамі, вернай пакуль што Гітлеру, рэйхсвэры, але ці надоўга?

На штыкі можна толькі апірацца, але ўсядзець на іх нельга.

Эра.

Беларусы і Розэнбэргаўскі плян.

Яшчэ так нядаўна і некалькі раз прыяжджалі ў госьці да нашай хадэцкі паны паслы з УНДО (Украіна. Народна-Дэмакратычнае Аб'яднаньне), урачыста запэўніваючы, „братів-біларусів“, што Украіна ніколі ня будзе ворагам Беларускага Народу. Хадэцыя ў свой чарод, паяла ім пахвальныя гімны, а ўсіх тых, хто больш трэзва заглядаўся на т. зв. „Беларуска-Украінскае братэрства“ яна няміласэрна бэсьціла на старонках сваёй прэсы. Тымчасам, пад шумок гэтых банкетных сьпеваў аб братэрстве, УНДО, па згары ўложанаму пляну, паступова замацоўвала украінскія ўплывы на землях беларускага Палесься, сягаючы аж за Пружаншчыну. Урэшце ў палове чэрвеня сёл. году на старонках УНДОўскага органу „Діло“ у №№ 153 і 154 з'яваць артыкул („Горадня і яе знаходзім“, аўтар якога граніцы Украіны перасоўывае аж у Горадню, адпаведна абасноўываючы украінскасць яе паходжаньня. Тут ужо нарэшце і наша хадэцыя была змушана прызнацца, што былінаючы з 1931 г. шляхі беларускага вызвольнага руху падаваліся „Ділом“ у „глумным асьвятленьні, што „Діло“ вядзе варажю да беларусаў лінію“, што паганую ролю ўзяло на сябе „Діло“.

Цалком згаджаемся, што паганую ролю ўзялі на сябе украінскія палітыкі, аднак і тут наша хадэцыя ізноў выказала ці-то сваю слаўную „незалежнасьць“, неправідлова тлумачучы украінскі паход на беларускія землі толькі, як прыпадкова зарваўшайся украінскай экспансыўнасьцю. Справа гэная мае зусім іншы падклад — украінскія палітыкі тут адыгрываюць сваю ролю зусім сьвядома. Справа тут у наступным.

Як ведама, ужо перад сусьветнай вайной тэрыторыя Нямеччыны была за малой для яе шпарка разрастаючага са насельніцтва. Выклікаючы сусьветную вайну, Нямеччына шмат спадзядвалася на сваю перамогу і здабыцьце для часткі сваёй насельніцтва новыя коланізацыйныя абшараў. Тымчасам гэная вайна якраз наадварот абшар Нямеччыны значна паменшыла. Дзякуючы гэтаму, на працяг апошніх паваянных гадоў у пералюднай да немагчымасьці Нямеччыне пачынаюць шпарка разрастацца кадры рэвалюцыйна настроенага пролетарыяту, нямаючага ані зямлі, ані працы, ані хлеба. Гэная бяспрымальнае палажэньне дарэшты пагоршылі крызіс і маскоўскі камунізм. Гітлер у апошнюю хвіліну

выратаваў Нямеччыну з пажарышча хатняе рэвалюцыі, разбіўшы нямецкі камунізм і скіраваўшы незадаволеныя і галодныя масы надпрыросту на жыдоў, каторых аб'весціў ён за першапрычыну ўсяго зла. Аднак, гітлераўскія палітыкі дасканальна разумеюць, што ўсім гэтым аканчальна-трывалкі нутраны супакой у Нямеччыне яшчэ не здабыты. Насельніцтва разрастаецца і надалей, у той час, як тэрыторыя і працазапатрэбаваньне не зьяўляюцца, а значна, новыя і старыя кадры незадаволеных могуць у кожную хвіліну пад гімны і пры матэрыяльнай дапамозе маскоўскага камунізму ўзьняць сыяг рэвалюцыі нанова. Словам, супакой у Нямеччыне зможа наступіць толькі тады, калі: 1) яна здабудзе новыя абшары пад скалянзаваньне часткі свайго насельніцтва — надпрыросту, і 2) спараліжуе так небясьпечны для жыцьця Нямеччыны маскоўскі камунізм.

У выніку гэтых меркаваньняў родзіцца розэнбэргаўскі плян.

Не сяньня, то заўтра, Украіна здабудзе сваю незалежнасьць і непадзельнасьць. Незалежненьне Украіны паложыць у неалапці маскоўскі камунізм, сваю магутнасьць сяньня абпіраючага перадусім (бо амаль у 75 проц.) на яе натуральныя багачыя. Таксама Украіна можа стацца першарадным рынкам для нямецкага збыту і нямецкага набыцця украінскага натуральнага сыр'я. З гэтага вынікае, што Нямеччына павінна падтрымаць Украіну ў яе імкненьні да самастойнасьці, ужо гэтым самым адначасна і ўзалежніваючы яе на будучыню палітычна і гандлёва-гаспадарча. Асталось толькі неразвязаным пытаньне здабыцьця для Нямеччыны калянзацыйнага абшару, бо-ж ясна, аддаваць пад гэта свае абшары Украіна не магла згадзіцца. Аднак, добры выхад знайдзіцца і тут. Украінскія палітыкі прыпомнілі сабе, што існуюць землі беларускія Палесься, Кобрыншчыны, Ваўкавышчыны ды Горадзеншчыны, якія будуць ідэальным помстам паміж Украінай і Усходнімі Прусамі, паміж морам Чорным і Балтыцкім, ясна тады, калі яны, гэтыя землі, прызначацца пад нямецкую калянзацыю. Каб-жа беларусы ня мелі тут ніякіх прэтэнсыяў, трэба толькі даказаць украінскасць гэтых зямель, а тады Украіна аддасць іх Нямеччыне, як частку сваёй тэрыторыі. Каб-жа, аслабіць чуйнасьць беларусаў, украінскія палітыкі крычаць нам аб „братэрстве“, гітлераўскія Розэнбэргі гэ-

так-жа крычаць аб данні нам незалежнасьці, а пад увесць гэны шумок розныя „Ділы“ сыстэматычна даводзяць украінскасьць Палесься і Горадзеншчыны.

Гэткім чынам, Розэнбэргаўскі плян зводзіцца да таго, каб Украіна коштам нашых зямель магла як найхутчэй здабыць сваю самастойнасьць, а Нямецчына адным махам магла: 1) здабыць так неабходны для яе каланізацыйны абшар, 2) расправіцца з маскоўскім камунізмам, 3) палітычна-гаспадарча зьвязаць з сабой багатую і ў будучыні

магутную Украіну ды прыбраць у свае рукі Чорнаморска-Балтыцкі шлях і 4) сыціснуць у такім чынам створаных абшароў Польшчу, каб затым нарэшце зьвязаць з ёй свае адвечныя парахункі за Горны Шлёнск і кавалак Надбалтыцкага ўзбярэжжа, аддзяляючага Нямецчыну ад Усходніх Прусаў.

Канчаючы, можам сьмела сказаць, што ў цэлай гэтай гісторыі Украіна адносна Беларусі адыгрывае паганую, бо даслоўна юдаву ролю.

Аб рэформе духоўных сэмінарыяў.

І.

Будучыня праваслаўнай Царквы ў Польшчы залежыць, у значнай меры, ад умасловага развіцьця і маральнага роўня яе духавенства. Нашыя, даволі скомплікаваныя часы, з іх шматлікімі і разнароднымі пытаннямі, вымагаюць ад праваслаўнага сьвяшчэньніка саліднае падгатоўкі, рознабаковай веды і высокага маральнага роўня. Усё гэта сьвяшчэньнік можа атрымаць у добра арганізаванай школе, якая мае за заданьне падгатаўляць кандыдатаў на сьвяшчэньства. Аднак, адной вучонасьці для сьвяшчэньніка ня хопіць, калі ён мае быць блізім, родным і дарагім для сваіх прыходжан. Апрача вучонасьці неабходна яшчэ блізкасьць яго да таго народу, сярод каторага праходзіць яго пасторскае служэньне, неабходна нацыянальная сьведомасьць і надта добрае знаёмства з абставінамі жыцьця і быта гэтага народу. Тут у гэтым выпадку, адыгрывае выдатную ролю ня толькі школа, у якой адбываецца ўзгадаваньне будучых пастыраў, але і цяглая лучнасьць іх са сваім народам.

Усё гэта бязспрэчныя праўды непатрабуючыя довадаў.

Калі ад гэтых агульных паняцьцяў аб умовах падгатоўкі добрых пастыраў, мы зьвернемся да запраўднасьці, дык наўрад ці яна нас здаволіць. Мы маем на ўвазе сучасную арганізацыю духоўнага навучаньня, у сучасных духоўных сэмінарыях. Хто знае структуру існуючых сяньня ў Вільні і Крэманцы Праваслаўных духоўных сэмінарыяў, той наўрад ці прызнае адпаведнай пастаноўку спра-

вы падгатоўкі будучых пастыраў.

1) Абедзьве гэтыя Сэмінарыі да немагчымасьці пераладованы рознымі прадметамі, чаго няма ні ў адной сьвецкай сярэдняй школе. Амаль усе гэтыя прадметы навучаюцца ў польскай мове. Беларуска мова ў Віленскай Сэмінарыі і ўкраінская ў Крэманецкай фігуруюць у іх праграмах, як пазасобныя прадметы ў пазасобнай колькасці лекцыяў. Гадунцы ня могуць справіцца з колькасцю навучавага матэрыялу а, галоўным чынам, вялікай колькасцю розных моваў. Гутарыць аб нармальнасьці такіх праграмаў зьяўляецца непатрэбным. Тварцы гэтых праграмаў відаць забылі, што гэта не філэлігічны факультэт, а сярэдняя школа.

2) Сучасныя Сэмінарыі ў запраўдным сваім выглядзе больш падобны да агульна-навучальнай установы гімназіяльнага тыпу, чымся духоўнай школы ў поўным значэньні гэтага слова. Абсалютна гэтых Сэмінарыяў маюць магчымасьць выбраць адвольнага факультэту, дык фактычна яны хучэй усяго зьяўляюцца школамі становамі, а не багаслоўскімі. Ненармальнасьць такога стану рэчы даўно шмат кім заглядана, але ніякіх мераў да напавы гэтага не прадрывалася.

Але вось, у 1932 годзе пачалася генеральная рэформа ўсяго школьніцтва ў Польшчы, якая захапіла такжа і Духоўныя Сэмінарыі. Нажаль нельга сказаць, каб гэтая рэформа Духоўных Сэмінарыяў пайшла па дарозе найбольш пажаданай для Царквы і народу. Па тым весткам, якія ўжо здолелі прасьлізнуцца ў прэсу ў сувязі з

уваходзячай у жыцьцё рэформай Духоўных Сэмінарыяў, відаць што рэформа гэтая мае быць зьведзена да поўнай іх ліквідацыі і арганізацыі 3-х гадовага Праваслаўнага Багаслоўскага Ліцэя. Такое вырашэньне пытаньня аб школе для падгатоўкі праваслаўных пастыраў нельга прызнаць мэтазгодным і пажаданым, скіраваньне-ж рэформы на дарогу стварэньня замест існуючых сяньня Сэмінарыяў аднаго Ліцэя ў Варшаве ня толькі ня прынясе карысьці Царкве і веруючаму народу, а хучэй наадварот: паставіць сьвяшчэньніка яшчэ далей ад верных і ў рэзультаце паўстане яшчэ большая сыяна паміж пастырам і пастваю. Бо-ж запраўды, трудна сабе ўявіць блізкасьць да народу такога пастыра, які вучыўся недзе далёка ад роднага яму народу, у Варшаве; у працягу шмат гадоў быў адарваны ад гэтага народу а нацыянальны момэнт у яго ўзгадаваньні быў зусім занябань. Калі да гэтага дадаць яшчэ што і курс 4-х гадовай гімназіі такі кандыдат будзе праходзіць таксама ня ў роднай яму школе і мове, а там, куды яго пашле школьнае начальства, дык небяспека адарванасьці такога кандыдата ад народу, і сваіх верных, будзе яшчэ больш відавочнай.

II.

Як-жа мае выглядаць адукацыя будучых пастыраў Праваслаўнай Царквы ў Польшчы? Мы ня ведаем дакладна праекта гэтай арганізацыі, але судзячы па весткам, якія дашлі да нас з прэсы, замест сяньняшніх Віленскае і Крэманецкае Сэмінарыі, як было ўжо вышэй wspomнана, маюць стварыць у будучыні Багаслоўскі Ліцэй. Але паўстае пытаньне, хто ў гэты Ліцэй будзе паступаць? Для каго ён прызначаны? што трэба скончыць, каб паступіць туды? На гэтыя пытаньні простага адказу пакуль што ня прыходзілася чуць; аднак, асьведамленьня адзінкі кажучь нам, што кадры гадунцоў гэтага Варшаўскага Ліцэя будучь складуцца з гадунцоў інтэрнатаў у Вільні і Крэманцы. Сэмінарыі будуць зачынены, прычым ліквідацыя іх будзе праводзіцца паступова, кожны год будзе адпадаць па адной класе, але Інтэрнаты застануцца. Інтэрнацкае начальства будзе прыймаць новых гадунцоў і скіроўваць іх у 4-х класовыя дзяржаўныя (хіба-ж

польскія?) гімназіі. У гімназіях яны атрымаюць нармальную адукацыю, а інтэрнат будзе існаваць на тых-жа падставках, што і пры цяперашніх Сэмінарыях. У гэтых інтэрнатах кандыдаты ў Варшаўскі Ліцэй, атрымоўваюцьмуць рэлігійна-духоўнае ўзгадаваньне, патрэбнае для будучых пастыраў.

Але калі арганізацыя сярэдняга духоўнага навучаньня зьвядзецца да стварэньня ў Вільні і Крэманцы толькі адных інтэрнатаў, а ў Варшаве Багаслоўскага Ліцэя, дык можна бяз сумліву сказаць, што адразу-ж адчуецца недахоп адпаведных кандыдатаў, на будучых сьвяшчэньнікаў. Прымаючы пад увагу ўсё гэта справу рэформы духоўнага навучаньня трэба пакіраваць так, каб у выніку яе ў Вільні і Крэманцы былі зарганізаваныя самастойныя Багаслоўскія Ліцэі з захаваньнем у іх беларускае і ўкраінскае, а таксама і царкоўна-славянскае моваў і пры іх дзяржаўныя інтэрнаты. Што ня будзе спецыяльных духоўных гімназіяў дык яшчэ не вялікая бяда; бо-ж у Крэманцы ёсьць украінская, а ў нас у Вільні беларуская гімназія.

Гэтыя гімназіі з пасьпехам могуць падгатаваць кандыдатаў для Багаслоўскіх Ліцэяў. Але трэба даць магчымасьць гэтым кандыдатам карыстацца дзяржаўнымі сродкамі для прабываньня ў гэтых інтэрнатах, якія займаюцца падгатоўкай і ўзгадаваньнем будучых ліцэістаў у дусе Праваслаўнай Царквы. Па сканчэньні гімназіяў шмат з іх бяз сумліву паступаць у Багаслоўскія Ліцэі, але зразумела, калі гэтыя Ліцэі будуць не ў Варшаве, а ў выш-успомненых месцах. Бо хто-ж захоча ехаць у Варшаўскі Ліцэй, калі будзе мець магчымасьць паступіць у адвольны сьвецкі Ліцэй (і дагэтага толькі 2-х гадовы, а ня 3-х гадовы, як Варшаўскі Багаслоўскі). Здаровы розум падказвае неабходнасьць арганізацыі так Багаслоўскіх Ліцэяў у месцах існаваньня сучасных Сэмінарыяў г. зн. у Вільні і ў Крэманцы. Гэтага вымагаюць ня толькі практычныя меркаваньні, але і ідэйныя. Кандыдаты пастырства павінны быць у безпрарывных, цесных зносінах са сваім народам, яны павінны безпрарывна адчуваць кроўную сувязь з ім. Толькі такія кандыдаты, стаўшы пастырамі, будуць сапраўднымі духоў-

Настулька.

(Рэказ)

(Гл. № 15 „Р. Кр.“)

— Э, ня зусім. Дваццаць тры гады маю А на гаспадарцы — гэта ня ў горадзе: доўга маладым ня ўбудзеш.

— А чаму вы думаеце, што ў горадзе моладасьць у людзей даўжэй трымаецца?

— Бо нічога ня робяць, дармовы хлеб ды яшчэ што смачнейшае паядаюць.

— А ці вы свой хлеб дарма ў горад даеце? Хто вам казаў, што ў горадзе хлеб — дармовы? — сьмяючыся спыталася Настулька.

— Мне так здаецца ды ўсе тут кажуць, — разважаў Міхась, — што-ж там гэткае рабіць у горадзе?

— А ці вы чытаць умеце? — спыталася Настулька, — я маю гэтыя кніжкі, што пра жыцьцё ў вялікіх-вялікіх гарадох там пішацца.

— Чытаць? — здзівіўся Міхась. А нашто і калі тут нам чытаць? Мы працаваць мусім.

— Дык вы мо' і ў нядзелю ўсё каля гаспадаркі свае працуеце? Ха-ха-ха! Можа і цяпер вась праца важная ў вас — у сваты прыехалі? — роблена-весела жартавала Настулька.

— Праца ня праца, — мазгаваў Міхась, чацьвёрты раз заварочваючыся назад у канцы вуліцы сьледам за Настулькаю, — але, як бачу, дык з вамі не згаворышся.

— Чаму? хіба ў мяне язык інакшы? — спыталася Настулька.

— Гэткі самы язык, толькі больш кручаны, — адказаў Міхась.

Гутарка ў іх ня клеілася. Снавалі з канца ў канец па ціхенькай высковай вуліцы, ужо з дзесяты раз мерылі яе павольнымі, сьвяточнымі шагамі, а не дагаварыліся да нічога.

Міхась хацеў улавіць хоць цень сымпатыі да сваіх жаніхоўскіх замераў з боку свае

выбранкі, а тая наадварот — адказвала як-бы лёгкім дзязвочым зьдзекам на ўсе яго замеры.

Рабілася неяк нудна. Хацеў Міхась проста ўжо спытацца, ці Настулька пайдзе за яго, але ня мог. Адкладаў гэта з кожным паваротам назад, выбіраў нават пункт, дзе гэта скажа, і кожны раз мінаў гэтыя выбраныя пункты, сілкуючыся даць адказ на тыя ці іншыя вострыя словы Настулькі.

Параўняліся з Настульчынаю хатаю, дакладней — з хатаю бацькоў яе.

З вакна даляцелі п'яныя сватавы словы:

— Кажу табе, Пятрусь, аддавай дачку, калі чалавек гэты, як Міхась, трапляецца; то-ж гаспадарка, гаспадарка ў яго — участак зямлі! І ён адзін, разумеш, адзін! Выбачай, трошкі ў лобе чую і проста „Ня ўтрываю — засьпяваю“, як той казаў. Лепшага малайца хіба не дачакаешся...

— Мне што, — спахапіўся Настульчын бацька, — да вот молодежь теперь какая — не слушает совсем.

— Ведама, — разводзіў далей сват, — выпясыцілі вы дзязвочыню ў горадзе, у іншым жыцьці, дык і ня слухае. Вувучылі, гімназію, кажуць, прайшла. А скажэце, мае даражэнькія, нашто ёй прыдалася гэта навука?

Гэтага п'янага сватавага разважаньня ня вытрымала Настулька. Спачатку хацелася ёй усконкуць у хату і скончыць усё скандалам. Хацелася сказаць „мудраму“ свату, што яму ніякага дзела няма да яе навукі. Хай лепш падумае, нашто сам на сьвечы жыве. Ды хай ня лезе ў воду, калі ня ведае броду.

Але дзязвочая скромнасьць стрымала гэты парыў гневу, гэткага тонкага, як і ўся яе натура. Яна рашыла лепш перанясці агонь на жаніха, які, урэшце, ёсьць галоўнаю прычынаю ўсяе гэтае п'янае гутаркі старых.

— Чуеце, — сказала яна Міхасю з мілаю ўсьмешкаю, — які там, у хаце, торг ідзе? Ня меншы, які на конскім рынку. Дык ведайце, мой дарагі, дарма языкі чэшуць.

Мне здаецца, што справа датычыць тут толькі вас, ну і, у выпадку мае згоды з вамі, таксама і мяне, а там зараз і аб пасагу баяць пачнуць...

— Не! — спахапіўся Міхась, — я прасіў свата, каб ні слова не казаў аб гэтым...

— Дык мае-ж бацькі самі першыя скажуць аб гэтым, — падхапіла Настулька, — тут ужо звычай гэты: пакуль тая ці іншая пара маладых людзей ня будзе абскробана языкам аж да касцей, дык ні адно вясельле не адбудзецца. Хай сабе плявузгаюць, хоць ахрыпнуць, а толку з гэтага ніякага ня будзе, бо я замуж за вас ня зьбіраюся ісьці.

Яна глянула Міхасю проста ў вочы, у яго праз меру зачыранелы твар, і пагляд гэты, спакойны, ясны і халодны быў куды выразнейшым за проста сказаныя словы.

Міхасю нешта быццам адлягло на сэрцы: тое, аб чым ён сам хацеў казаць, сказана дзязвочынаю. Ясна ўсё.

— Даруйце, Насьця! Я хачу вас папрасіць, каб вы ніколі, ніколі не злавалі на мяне.

— За што мне злаваць? — адказала Настулька, — наадварот, я жадаю вам шчасьця, гэткага шчасьця, якога вы самі жадаеце сабе...

— Я думаю, што вы будзеце гэтым шчасьцем, — перабіў Міхась.

— Ого! вы зусім добра вядзеце ролю кавалера, хоць і дзівіцеся, нашто чытаць? Але пойдзе далей аж у канец... у хаце нешта шаптаць пачалі. Хадзем, — кранулася з месца Настулька, — мо' цяпер лягчэй нам гаварыць будзе.

Яны пайшлі ізноў па вуліцы, ціха, роўна, не сьпяшаючы.

Міхась маўчаў. Настулька пачала гаварыць пра тое, што не за адзін год нарастала ў яе душы.

(Працяг будзе).

Крайцоў Макар.

нымі айтцамі сваіх верных. Але калі навучаньне гэтых кандыдатаў, падгатоўка іх да пастырскага служэньня будзе адбывацца недзе ў далёкай Варшаве — дык пэўна гэтыя кандыдаты з часам зробяцца чужымі сваіму народу, адарванымі ад яго, яны ня здольны будучь зразумець душу свайго народу і дабрадзеяна ўплываць на яго.

Чэ—скі.

„Благонадежность“ савецкай арміі.

Наводзе данцынгскай газеты „Нае Нахрыхтэн“ у канцы мінулага году адбылася ў Маскве тайная нарада палітычных кіраўнікаў чырвонай арміі з ЦэнтральнымКа-

мітэтам Камуністычнай Партыі. Асабліва ўважна разглядалася на гэтай нарадзе справа настраёў і „благонадежности“ паасобных частак чырвонае арміі. Прадстаўнікі Савецкай Беларусі асьведчылі, што на яе тэрыторыі знаходзяцца дзеве дэвізіі непартыйнае, іх салдаты не належаць да Камуністычнай Партыі, дзеве дэвізіі зьяўляюцца ледзь на палову партыйнымі і толькі наступныя дзеве зьяўляюцца ўжо аўсім „благонадежнымі“, адно складаюцца выключна з самых расейцаў.

Цікава, што на Украіне на 17 дэвізіі там раскватэраваных толькі 5 можна лічыць „благонадежнымі“ і яны таксама складаюцца выключна толькі з самых расейцаў.

Куды большавікі падзелі Тарашкевіча і інш. грамадаўцаў?

Шмат каму цікава было-б па-чуць адказ на гэтае пытаньне. Аднак аб лёсе Тарашкевіча дакладна нічога даведацца нельга.

Аб ім апошнім часам напісала „Беларуская Крыніца“, быццам жыве Тарашкевіч, як акоман, у нейкім совхозе пад Масквою. Ці не залішні сарказм? Пасья зноў „Kurjer Wileński“ пісаў, што Тарашкевіч запраўды ў падмаскоўным совхозе піша гісторыю нейкага паўстаньня ў... Галіцыі.

Супрацоўнік наш гутарыў з асобаю, колькі дзён назад уцёкшаю з Менску да Вільні, і на пытаньне аб Тарашкевічу атрымаў даволі кароткі адказ:

Пасья абмену, Тарашкевіч праехаў праз Менск, не паказваючыся з цягніка. Ніхто Тарашкевіча не сустрачаў на вакзале, як гэта рабілася большавікамі раней, калі прыбывалі да іх цяперашнія ўжо іх палітычныя арыштантаў, былыя беларускія паслы на Польскі Соём.

Тарашкевіча павязьлі проста ў Маскву; і ня дзіва, таму што ён прыбыў у Саветы ў самы разгар зьверскае большавіцкае расправы з беларускаю „нацдэмаўшчынай“, павядыром якое большавікі, як відаць, лічаць Тарашкевіча, бо ён стаяў на чале Б. Грамады ў Заходняй Беларусі.

Тарашкевіч пад „апекай“ ГПУ, хоць можа крыху і мягчэйшаю, як яго ранейшыя таварышы — грамадоўцы.

У Менску аб Тарашкевічу нікому „знаць не велено“ і годзі.

Былыя паслы ды грамадоўцы: Рак-Міхайлоўскі, Мятла, Бурсэвіч, Дварчанін, Гаўрылік, Валэшын — высланыя на Салоўкі на 10 гадоў. Сем'ям жанатых загадана пакінуць Менск. Сын Рак-Міхайлоўскага выгнаны з унівэрсытэту адразу пасья арышту бацькі.

Драбнейшыя грамадоўцы, паў-

цякаўшыя адсюль у Менск, павысланы таксама: хто ў Вятку, хто ў Перм, Заходнюю Сьбір, а найбольш на Урал на г. зв. дзеравазагатоўкі.

Кожны свядомы беларус, хоць крыху нават популярны сваёю беларускаю працаю раней, ці проста літарэцкім талентам, які часам выб'еца з маладняку большавіцкае гадоўлі, бязлітасна ссылаецца большавікамі.

Былы народны камісар земляробства Прышчэпаў два разы вешаўся ў вастрозе, але большавікі пільнуюць яго не на жарт; цяпер сасланы ён аж на Чукоцкі паўвостраў.

Член Акадэміі Навук Некрашэвіч з трэцяга паверху ГПУ кінуўся праз вакно на двор, каб пакончыць з сабою, але таму што было гэта зімою, выпаў якраз глыбокі сьнег, дык Некрашэвіч замаў сабе ногі.

Казячы, прыбыўшы ў свой час да Менску з Літвы, павесіўся ў сябе на кватэры, пасья таго, як яго пазбавілі працы.

Прэзыдэнт Акадэміі Ігнатоўскі застрэліўся, пакінуўшы запіску з трох слоў: „Так будет лучше“.

Гэтымі словамі ГПУ запэўняе кожнага прызнацца да ўсяго, што большавіком у даны маэнт патрэбна ад дапрошванага арыштанта.

Выглядае так, што б. паслы Кахановіч і Баран расстрэлены. Жончы Барана загадана пакінуць Менск.

Янка Купала рабіў такі сабе харакіры: распароў жыот аж да грудзей, але ўнутранасьцяў не пашкодзіў і выжыў.

— Як-жа пры гэтых варунках можа быць у Менску „член Беларускае Акадэміі Навук“ Б. Тарашкевіч?—пытаньнем канчае гутарыўшая з нашым супрацоўнікам асоба,—што яму там рабіць?

шы спосаб — гэта ручны адбор найлепшых зернят з найбуйнейшых і найпаўнейшых каласоў. Пры апошнім спосабе найлепшыя каласы, але не занадта даўгія, зразаюцца ў часе жніва, вяжуцца ў пучкі і высушваюцца на правеўным мейсцы; пасья зярно з каласоў вымалочваецца і перабіраецца. Найбольшыя і грубныя зярнаты адкладаюцца асобна і потым высуваюцца на асобным, сярэдня выгнаеным і чыстым кавалку поля. Высуваць трэба загадзя і абавязкова ў радкі (20 цэнтывымэтраў ад сябе). На другі год (калі гэта азіма збажына) пасеў гэты трэба палоць, між радкамі ўспульхняць зямлю, а самыя расьлінкі асыпаць падобна, як бульбу. Калі такое збожжа выспяе, з яго трэба выбраць найлепшыя каласы, а з іх найлепшыя зернаты і далей высываць іх падобным спосабам. Рэшта-ж сабраных зернят ідзе, як дароднейшае насеньня, на звычайны пасеў. Такую гадоўлю дароднага насеньня мусімо праводзіць з году ў год, калі хочам, каб добры гатунак збожжа ў нас ня вырадзіўся, або, каб свой мейсцовы стаў больш урадлівым.

З. К.

Вады малака.

Ненармальныя зьявішча, якія можна заўважыць у малаце па некаторым часе пасья яго выдаеньня, пры зусім здаровых каровах, завуцца вадамі малака.

Сіняе малако. Часта здараецца, што на паверхні малака праз добу і болей па выдаеньні зьяўляюцца сінія, а ў рэдкіх выпадках жоўтыя або чырвоныя плямы. Плямы на малаку перастаюць развівацца, як яно скісьне, але смак такога малака ня ёсьць добры. Прычынай гэтых зьявішчай ёсьць развіцьцё ў малаце пэўных мікробаў. Каб запабегчы заражэньню малака гэнымі мікробамі, трэба пасуду на малако і памешканьне, у якім яно перахоўваецца, утрымліваць у належнай чысьтаце. Калі, прыпадкам, вада аб'явіцца, трэба тады асабліва ўвагу зьвярнуць на чыстату пасуды, а само памешканьне абкурыць серкаю.

Чырвонае і жоўтае малако. Чырвонае і жоўтае малако атрымліваецца пры неадпаведным корме, або, калі ў каровы хворае вым'я. Чырвонае малако зьяўляецца таксама пры крывавай мачы ў каровы. Апрача таго чырвоны і жоўты колер малака можа паўстаць ад заражэньня яго пэўнага роду мікробамі. Змагацца з гэтым зьявішчам у першых выпадках трэба лячэньнем жывёлы, а ў другіх — стараннай ачысткай пасуды і памешканьня.

Слізістае малако. Слізістае малако вызначаецца цягучасьцю. Такое малако кепска адстойваецца, або не адстойваецца зусім. Пры даўжэйшым стаяньні слізістае малако загніваецца. Ваду гэту стварае пэўны мікроб, які нападае на малочны цукер. Змагацца з гэтым зьявішчам можна, як і ў папярэдніх выпадках, захаваньнем належнай чыстаты і дэзынфэкцыю памешканьня.

Перадчаснае збеганьне малака. Часта ў летнія месяцы можна заўважыць, што малако на пагляд цалком здаровае загадзя збяжыцца ня скісуўшы. Вада гэта таксама выклікаецца пэўнымі бактерыямі. Памнажэньне гэтых бактерыяў можна затрымаць, ахаладзіўшы малако да 7° Ц.

Горкае малако. Горкае малако паўстае пры кепскім корме і пры хваробах вымені. Некаторыя каровы перад цяленьнем даюць таксама горка-салёнае малако. Апрача таго, горкасьце малака можа паўстаць ад заражэньня яго пэўнымі мікробамі, якія разкладаюць бялок. Калі прычынаю гэтай вады малака зьяўляюцца мікробы, то барацьба з імі павінна вясцься захаваньнем чыстаты і дэзынфэкцыяй памешканьня.

Лячнiчая якасьць смародзіны.

Чорная парэчка ці смародзіна мае вялікую лячэбную сілу. Выдатны гамбургскі лекар д-р Ган знайшоў,

што смародзіна месцьці у сабе вялікія колькасьці вітаміну С. Пры нястачы вітаміну С людзкі арганізм недамагае, — зьяўляецца хвароба званая цынгою або скорбутам. Вось-жа смародзіна ёсьць найлепшым лекам супраць цынгі. 25 грамаў ягад смародзіны хапае чалавеку, каб забязпечыць сябе ад вышэй успомненай хваробы. Па колькасьці вітаміну С смародзіна стаіць нараўні з цытрынай і памэранчам. Плады-ж майсцовага паходжаньня ў гэтым адношаньні стаяць далёка пазаду за смародзінай.

Залічковы крэдыт для дробных земляробаў устрымае спаданьне цэнаў на збожжа.

Крэдыт на збажовыя залічкі, якім будучь магчы карыстацца дробныя земляробы, будзе пушчаны ў рух Польскім Банкам у бягучым годзе, прычым выдаваньня залічкі будучь раўняцца 7 зл. ад 100 кілёгр. жыта і аўса, 8 зл.—ячменю і 10 зл.—пшаніцы Канчалныя сродкі ўстаноўлены на дзень 30 чэрвеня 1935 году, у пэўных выпадках сродкі гэты можа быць скарочаны на 1-га траўня 1935 году. Інстытуцыі, праводзячыя залічковы крэдыт, могуць браць ад земляробаў процанты, ня вышэйшыя як 4 з палавінаю проц. за год.

Гэткія ў агульным зарысе варункі залічковага крэдыту. З прычыны нізкага апрацэнтаваньня, трэба было-б магчыма найшырэй ім карыстацца, а дзеля аддаленага сродку сплата гэтага крэдыту ня будзе для земляроба вельмі цяжкаю, бо гэта дасць яму магчымасьць прадаваць збожжа ў найболей адпаведную пару.

Аднак-жа паўстае пытаньне, якая карысьць ад вышэйпапісанага крэдыту і чаму земляроб павінен карыстацца гэтым пазычкамі? Кожнаму ведама, што нячувана труднае палажэньне земляробства паходзіць ад таго, што цэны на звычайна нізкія, як на збожжа, так і на прадукты жывёлагадоўлі. Дзеля таго, што кожны земляроб мае пэўныя абавязаньні, ці з прычыны набыцьця зямлі, ці вядзеньня гаспадаркі, ці ў постаці падаткаў,—а крэдытар штурмуе даўжнікі галоўным чынам пасья жніва, калі ёсьць збожжа на продаж, дык земляроб, ня маючы іншае крыніцы даходу, вывозіць на рынак збожжа, стараючыся прадаць магчыма найбольш. А дзеля таго, што гэта робяць усе, дык нічога дзіўнага, што пасья жніва на нашых рынках зьяўляецца маса збожжа, якога часта ніхто купіць ня хоча. Збажовыя купцы набываюць столькі, колькі патрэбна для выжывуленьня гарадзкага жыхарства, а цераз гэта, калі падача празмерная, дык купец, баючыся ўклеяньня і зьявухомленьня гадоўкі на даўжэйшы час, згаджаецца набыць збожжа ў вялікай колькасьці, але па вельмі нізкай цане, баючыся рызыкі, якую прадстаўляе зьбіраньне вялікіх запасаў у магазынах.

Гэтакім чынам, у інтарэсе са-мных земляробаў ёсьць устрыманьне сябе ад масавае прадажы. Але што-ж рабіць, калі крэдытар націскае, а сэквэстратар і каморнік не даюць спакою, пагражаючы апісаньнем і прымусоваю прадажаю за бясцэн. Аднак-жа, каб ухіліцца ад масавае прадажы, што напэўна нячувана абнізіла-б цэны на зямельныя прадукты, якраз і пушчаны ў рух вышэйпапісаны залічковы крэдыт. Ён дае земляробу магчымасьць адпіннуць самыя патрэбныя і неабходныя расходы, пазваляе прадажа збожжа ў найболей адпаведную пару пры добрай цане, робіць магчымым для земляроба паменшаньне падачы, чым процідзейнічае спаданьню цэнаў, а дзеля таго, што ён нізка апрацэнтаўваецца, дык карыстаньне гэтым крэдытам ня будзе вельмі цяжкім. Калі зважыць, што прыватны крэдытар бярэ часта 24 процанты ў год, а значыцца блізка што ў шэсьць разоў болей, дык карысьць

Гаспадарчы аддзел.

Як падвысіць урадлівасьць збожжа.

Збажыны, якімі нашы сяляне абсяваюць сваі палі, даюць вельмі слабыя ўраджаі. Падвышэньне ўраджаю звычайна дасягаецца адпаведнай апрацоўкай глебы і належным гнаеньнем. Аднак, падвышэньне гэтае ня будзе значным, калі будзем сеяць кепскі, мала ўрадлівы гатунак. У прадажы маюцца гатункі збожжа, якія адзначаюцца высокай урадлівасьцю, але не заўсёды гэты ўрадлівы гатунак ёсьць вырахаваньне купляць. Перш за ўсё, прывезенае з чужога краю дароднае збожжа ёсьць даволі дарагое, а па другое, не заўсёды яно падходзіць да нашых кліматычных і глебавых умоваў і хутка выраджаецца. Дзеля гэтага гаспадар павінен добра паінфармавацца аб тым гатунку збожжа, які ён хоча сабе купіць, і прыкласьці ўсе стараньні, каб гэтае новае збожжа як найдаўжэй у яго не траціла сваіх добрых якасьцяў.

Ёсьць пэўныя спосабы, пры

помачы якіх можна ня толькі даўжэйшы час утрымаць на пэўнай вышыні ўрадлівасьць дароднага збожжа, але нават палепшыць і свае мала ўрадлівыя гатункі. Апошняе часамі бывае нават карысьней, чым завядзеньне дароднага збожжа, бо тут гаспадар ні чым ня рызыкуе.

Утрыманьне добрых якасьцяў збожжа, або нават палепшаньне і самога гатунку палягае на падбору найлепшых зернят на насеньне (сэлекцыя). Аказваецца, што насеньне з найлепшых каласоў дае расьлінкі болей ўрадлівыя, чым з каласоў кепскіх. Апрача таго, пры нармальным развіцьцю зернаты, кожнае збажыны ў пэўных мейсцах коласу вызначаюцца асаблівай энэргіяй прырастаньня, і развіцьця. Сьцьверджана, напр., што найлепшыя зернаты знаходзяцца ў сярэдняй, а найгоршыя—ў верхняй частцы коласа.

Практычна падбор насеннага матэр'ялу пераводзіцца на сартавальныя машынах. Апрача таго, ёсьць яшчэ іншы, праўда, трудней-

з гэтага кредыту робіцца відочнаю.

Хто патрабуе грошай, дык якраз кай карыстаецца залічковым кредытам, які, з прычыны нізкага апрацэнтавання, пазволяць земляробу ператрываць пасяляжніўны час, калі цэны найніжэйшыя, і прадаваць збожжа памалу, датрымліваючы яго нават да перадоўку, калі цэны звычайна паднімаюцца. („Gospodarz Kresowy“).

БЕЛАРУСКАЯ ХРОНІКА.

У Вільні.

— Каб азнаёміцца з дзейнасцямі бібліятэк-чытальняў і даць належны высяненні, паасобныя Сябры Прэзідыума ТБА ў м. м. ліпні—жніўні г. г. выяжджаюць на правінцыю, у раёны бібліятэк-чытальняў.

— Канцэлярыя Беларускае Філіі Дзяржаўнае Гімназіі імя Ю. Славацкага ў Вільні ўлетку бывае адчынена па аўторкам і пятніцам ад 10 да 13 гадз.

На правінцыі.

Стоўпцы. 26-га чэрвеня г. г. прыбылі да Стоўпцаў з Менску бацькі вядомага беларускага пісьменьніка Францішка Аляхновіча — яго маці і айчы. Як даведаўся ваш карэспандэнт, Аляхновіч, пры абмене яго на Тарашкевіча, атрымаў права забраць з сабою ў Польшчу сваю радню. Аднак працэдура выпущэння бальшавікамі з Менску яго старых бацькоў цягнулася аж 9 месяцаў.

Цікава, што бальшавікі не пазваляюць вывезці за граніцу ані капейкі сваіх грошай, дзеля таго на апошняй савецкай станцыі бальшавікі загадалі Аляхновічавым бацькам здаць у касу ўсе грошы і пусцілі іх на гэты бок літаральна бяз гроша. У Стоўпцах заапекаваўся імі Польскі Чырвоны Крыж, а пасля прыслання Аляхновічам грошай на дарогу, бацькі яго праз два дні выехалі ў Вільню.

Вёска Рэдзькі Маладэчанскага лав. У нашыя часы жыццё хутка йдзе на перад, адно змяняецца другім. Толькі вась у нашым сялянскім жыцці мала што змянілася. Як было даўней, так ёсць і цяпер, была цемната, яна і засталася. Ад цемнаты і здараюцца у нас такія выпадкі, як з Любай Заруб, якая атруцілася нядаўна дэнатуратам. Ці-ж можа быць што небудзь больш страшное, калі людзі праз сваю цемнату без пары адыходзяць на той сьвет. А ці толькі ў нашай вёсцы гэта здарылася? Ці-ж мала застаецца розных калекаў сярод людзей, якія п'юць гэту атруту, дэнатурат ці падобную да яе „лякіроўку“? Шмат хто можа адразу і ня заўважыць, п'ючы розныя „самагонкі“ ды „лякіроўкі“, як яны шкодзяць здароўю, але з часам некалі усё гэта недзе адаб'ецца так, што цяжка будзе і выдыхаць.

Грамадзяне! Ня толькі ня пійма гэтых атрутаў самі, але пільна перасьцярагайма ад гэтага сваіх, сяброў, знаёмых і незнаёмых. На прыкладзе Л. Заруб бачым, да чаго гэта даводзіць.

Рэдзькавец.

М. Смаргоні. Усім ведама, што раней ў нас быў такі парадак: калі дзе выбухне пажар, дык за коні да пажарных прыладаў плацілі, і хто раней прывядзе коня, той атрымоўваў большую плату. Вось-жа у такіх выпадках коняў заўсёды хапала. Але ў апошні час чаму сьці за коняў да пажарных прыладаў нічога ня плацяць, прынамся ў нашых ваколіцах і ад гэтага здараюцца сумныя выпадкі. 14 траўня сёлета года а 10-й гадз. ўвечары загарэлася з няведамае прычыны гумно Мікалая Дзямідовіча у в. Мінкі, якая даходзіць амаль да нашага мястэчка. Пажар-

нікі, пачуўшы трывожны гудок сярэны, зараз-жа сабраліся і нарыхтавалі пажарныя прылады. Але коняў ня было, дык прышлося цягнуць саматугам бочкі і іншыя прылады аж на пажар. Пакуль дацягнулі, гумно ужо было ўсё абхоплена вогнём і толькі можна было ня пускаць вогню далей, на іншыя будынкi. А калі-б да пажару было далей, то й гэтага ня удалася-б зрабіць, бо саматугам з бочкамі ды іншымі пажарнымі прыладамі ня так хутка ды й ня вельмі далёка даедзеш.

Дык здаецца ня такая й важная гэта справа, як аплата за коні да пажарных прыладаў у часе пажару, а колькі можа згінучь людзкога добра з неразважнага вырашэння гэтае справы. Можа-б тыя людзі, для якіх гэта справа ведамая і пільная, яшчэ раз разважылі-б гэтае пытаньне. Д.

З краю.

— Міністэрства ўнутраных спраў выдала цыркуляр, у якім кажа аб парадку выдавання ўладамі дазволу на спектаклі, народныя забавы і інш. Такі давол будучь выдаваць павятовыя старосты.

— Міністэрства дарог паведамляе, што ўсе дзеці ад 8 да 22 ліпеня будучь карыстацца правам дармовага праезду па чугунцы ўва ўсіх кірунках. У гэтым часе кожны, хто купіць білет 2 або 3 класы на пасажырскі цягнік, можа вязьці з сабой 4 дзяцей да 14 гадоў задарма.

— У «Дзеньніку Устав» зьмешчана распараджэнне міністра скарбу з 4-га чэрвеня г. г. аб спыненні абегу 5-залатовых сярэбраных манэт, выпушчаных на падставе распараджэння Прэзідэнта Рэспублікі з 5 лістапада 1925 году. Ад 30 верасня 1934 г. манеты гэтыя губляюць моц законнага плацежнага сродка. Ад 1-га кастрычніка бягучага году да 30 верасня 1936 году манеты гэтыя будучь выменьвацца, а таксама і прымацца ў касах скарбовых урадаў і аддзелах Польскага банку. Пасьля 30 верасня 1936 году абавязак вымены спыняецца.

— Два браты Адамовічы, пражываючыя ў Амэрыцы, паходзячыя з ваколіц Вялейкі, праляцелі праз Атлянтыцкі акіян з Амэрыкі ў Францыю, а з Францыі ў Варшаву. Адамовічаў вельмі ўрачыста спатыкалі ў Варшаве прадстаўнікі ўладаў і масы насельніцтва.

— Польскі Банк прызнаў дробным гаспадаром пазыку пад залог збожжа ў суме 2 міль. злотых па 4 з пал. прац. у год з тэрмінам платы 30 чэрвеня 1935 г. Пазыкі можна даставаць у касах Стэфчыка.

— Пачынаючы ад 2 га ліпеня ўстановы, прыймаўшыя падпіску на Народную Пазыку, будучь выдаваць аблігацыі пазыкі тым падпішчыкам, якія заплацілі ўсю пазыку да 5 сакавіка г. г. Аблігацыі могуць атрымоўваць самі падпішчыкі.

— Ізалацыйны лагер, аб якім гаворыцца ў распараджэнні п. Прэзідэнта Рэспублікі, будзе зроблены ў Картускай Бярозе Пружанскага павету.

— У Парыжы 4. 8. г. г. памерла ведамая польская вучоная Кюры-Складкоўская, адкрыўшая радыі.

— У прадажы зьявіліся новыя запалкі „Kresowe“ ў каробках па 24 штукі і каштуюць 5 грошай.

БАЦЬКІ!

Навучайце вашых дзяцей чытаць і пісаць пабеларуску.

За граніцай.

× У Нямеччыне адбываюцца далейшыя арышты асобаў западазроных у прыналежнасці да загалору. Па газетным весткам усяго расстрэляна 46 чалавек. Шмат правадыроў штурмавых атрадаў будзе аддадзена пад надзвычайны суд.

× У Японіі габінэт Міністраў падаўся ў адстаўку. Прычынай адстаўкі зьяўляецца грашавая афера, у якую замешаны некаторыя з вышэйшых урадоўцаў.

× У сталіцы Аўстрыі Вене згарэў ратуш. Ува ўсім краі адбываюцца тэрарыстычныя акцыі, скіранаваныя на скарбовыя будынкi і скарбовую маемнасць. Па думцы мясцовых уладаў віноўнікамі тэрору зьяўляюцца сябры нацыянальна сацыялістычнай партыі.

× У Латвіі ўрад зачыніў шмат арганізацыяў, між іншымі і латвійскую сацыял-дэмакратычную партыю і ўсе яе аддзелы.

× Як падаюць газэты, ужо пачалася перавозка літоўскіх тавараў у Заходнюю Эўропу не праз Нямеччыну а праз Польшчу. Такім шляхам скіравана два вагоны масла і мяса з Клайпеды ў Прагу.

× Падчас паездкі ў Бухарэст французскі Міністар Барту ў сваёй прамове заявіў, што Францыя будзе бараніць граніцы Румыніі з аружжам у руках. Гэта выклікала вялікае абурэнне. У Венгрыі, адбыліся вялікія дэманстрацыі проці Барту і проці Францыі. Калі французскі Міністар Барту быў у Белградзе з мэтай перацягнуць Югаславію на свой бок, у албанскім порце Дурацца зьявіўся італьянскі флот бяз ведама албанскіх уладаў. Гэты крок выклікаў трывогу ў Белградзе, а Мусоліні

хацеў паказаць, што выражэнне спраў на Балканах будзе залежыць і ад Італіі, якая заўсёды вельмі зацікаўлена ў тым ці шмат парадку на Балканах.

× Сабраньне народных прадстаўнікоў у Бразыліі прызнала выбарныя правы жанчынам, пачынаючы ад 21 году жыцця.

× У Францыі рыхтуюцца да барацьбы правыя і левыя арганізацыі. У некаторых гарадох дайшло да сутычак паміж гэтымі партыямі. Міністар Загранічных спраў Францыі, Барту, ўжо аб'ехаў некалькі еўрапейскіх сталіцаў, а ў гэту нядзелю выяжджае да Лёндаву, дзе з ангельскім Міністрам Загранічных спраў будзе абгаварваць пільныя справы міжнароднага значэння... А спраў такіх, відаць ёсць шмат.

× Газэты падаюць, што ў Маскве адчынілася канфэрэнцыя Цэнтральнай Кантрольнай Камісіі, дзе будзе разглядацца пытаньне аб новай „чысцы“ урадавых устаноў.

Ц. К. камун. партыі разглядаў пытаньне аб дастаўцы хлеба і мяса прычым вынес пастанову напружыць сілы, каб загатоўкі выпаўніць у 100 працэнтах. Відаць з прадуктамі у саветах ня нафта лёгка. Нядарма-ж і пансію некаторым урадоўцам падвысілі. А хлеба чамусьці ўсё мала.

× Сэкратар стану ў дэпартаментце скарбу выдаў загад, каб ня вывозілі са Злучаных Штатаў серабра, матывуючы гэта тым, што міжнародныя спекулянты пачалі высылаць у вялікай колькасці серабро заганіцу. Гэты загад заінтэрэсаваў фінансовыя колы і прэсу, і чамусьці серабро заганіцай падаражэла.

Пашырайце нашу газэту.

ВІЛЕНСКАЯ

Беларуская Дзяржаўная Гімназія

прыймае заявы для паступленьня ўва ўсе класы апрача васьмай.

У I класу прыймаюцца дзеці (хлопцы і дзяўчаты) якія: 1) будучь мець на 20 жніўня 1934 г. ня менш 12 і ня больш 16 гадоў і 2) скончылі 6 (шэсьць) ці 7 (сем) аддзелаў пачаткавай школы.

Тыя, што прадставяць пасьведчаньні аб скончэнні 6 ці 7 аддзелаў пачаткавае школы, здаюць пры паступленьні ў I-ю (былую III) класу толькі паверачны экзамен з польскае і беларускае моваў арытмэтыкі і географіі. Кандыдаты, што ня маюць успомненых пасьведчаньняў пачаткавае школы здаюць поўны экзамен у аб'ём 6-ці аддзелаў пачаткавае школы.

У II-ю класу прыймаюцца дзеці па экзамену з усіх прадметаў у аб'ём праграмы I кл. гімназіі, калі на 20 жніўня 1934 г. будучь мець ня менш 13 і ня больш 16 гадоў.

У наступныя класы трэба здаць адпаведны экзамен па праграме дзяржаўных гімназіяў ды мець век у наступных граніцах: у V кл ад 14 да 17 г., у VI — ад 15 да 18 г. і ў VII — ад 16 да 19 г. Экзамены ўва ўсе класы пачнуцца 20-га жніўня ў 9 г. раницы.

Заявы прыймаюцца да 15-га жніўня.

Да заявы трэба далучыць: 1) мэтрыку, 2) школьнае пасьведчаньне, 3) пасьведчаньне аб прышчэпе воспы ды пераслаць на Р. К. О. (блянкет можна купіць на кожнай пошце) 10 зл. за экзамен па наступнаму адрасу: „Filija bialoruska Państw. Gimn. im. J. Słowackiego w Wilnie konto P. K. O. № 33.219.

Пры гімназіі ёсць

хлопцоўскі і дзявочы інтэрнаты.

Утрыманьне ў інтэрнатах (кватэра, апал, сьвятло, абед і дагляд — бяз сьнеданьняў і вячэраў—) каштуе 15 злот. у месяц. На сьнеданьне і вячэру даецца толькі кава, а хлеб, сала ці масла і цукар трэба мець сваё.

Плата за навуку ў паўгодзьдзе выносіць 110 зл. Бедныя вучні (цы) калі будучь мець за I паўгодзьдзе добрыя пасьпехі могуць на 2-ія паўгодкі атрымаць зніжку платы аж да палавіны, г. зн. 55 злот. Для вельмі бедных, а здольных вучняў і вучаніцаў, Беларускае Дабрадзейнае Т-ва і Аб'яднаньне Беларускіх Жанчын вызначаюць стыпэндый.

Праграму з беларускае мовы ўва ўсе класы і праграму I-ае класы гімназіі (для паступленьня ў II кл) можна выпісаць з Беларускай Кнігарні У. Манкевіча ў Вільні, ul. Ostrobramska 1, паслаўшы паштовою марку на перасылку.